
vAlmIki rAmAyaNa bAlakANDa (ch 75,76)

——
वाल्मीकी रामायण बालकाण्ड

——
Document Information



Text title : vAlmIki rAmAyaNa bAlakANDa

File name : chp75_76.itx

Category : raama

Location : doc_raama

Transliterated by : Shrisha Rao shrao at dvaita.org May 16, 1996

Proofread by : Shrisha Rao shrao at dvaita.org May 16, 1996

Latest update : May 28, 2021

Send corrections to : Sanskrit@cheerful.com

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 28, 2021

sanskritdocuments.org



వాల్మీకి రామాయణ బాలకాండ



॥ ధ్యాన శ్లోకాః ॥

శుక్లాంబరధరం విష్ణుం శశివర్ణం చతుర్భుజమ్ ।
ప్రసన్నవదనం ధ్యాయేత్సర్వవిఘ్నోపశాంతయే ॥ ॥

సర్వవిఘ్నప్రశమనం సర్వసిద్ధికరం పరమ్ ।
సర్వజీవప్రణేతారం వందే విజయదం హరిమ్ ॥ ॥

యత్ర యత్ర రఘునాథకీర్తనం తత్ర తత్ర కృతమస్తకాఙ్ఘలిమ్ ।
బాష్పవారిపరిపూర్ణలోచనం మారుతిం నమత రాక్షసాంతకమ్ ॥ ॥

వేదవేద్యే పరే పుంసి జాతే దశరథాత్మజే ।
వేదః ప్రాచేదసాదాసీత్ సాక్షాద్రామాయణాత్మనా ॥ ॥

ఆపదామపహర్తారం దాతారం సర్వసమ్పదామ్ ।
లోకాభిరామం శ్రీరామం భూయో భూయో నమామ్యహమ్ ॥ ॥

తదుపగత సమాససన్ధి యోగమ్ ।
సమమధురోపనతార్థవాక్యబద్ధమ్ ।
రఘువరచరితం మునిప్రణీతమ్ ।
దశశిరశ్చ వధం నిశామయద్ధ్వమ్ ॥ ॥

వైదేహీసహితం సురద్రుమతలే హైమే మహామణ్డపే ।
మధ్యే పుష్పకమాసనే మణిమయే వీరాసనే సుస్థితమ్ ।
ఆగ్రే వాచయతి ప్రభంజనసుతేతత్త్వమ్మునిభ్యః పరమ్ ।
వ్యాఖ్యాంతం భరతాదిభిః పరివృతం రామం భజే శ్యామలమ్ ॥ ॥

వాల్మీకేర్మునిసింహస్య కవితా వనచారిణః ।
శ్రుణ్వనామకథానాదం కో న యాతి పరాం గతిమ్ ॥ ॥

హనూమానఙ్ఘనానూనుః వాయుపుత్రో మహాబలః ।
రామేష్టః ఫల్గుణసఖః పిఙ్గాక్షోఽమితవిక్రమః ॥ ॥

ఉదధిక్రమణశ్చైవ సీతాసందేశ హారకః ।
 లక్ష్మణప్రాణదాతా చ దశగ్రీవస్య దర్పహా ॥ ॥
 మహావ్యాకరణాంభోధి మంథమానసమందరమ్ ।
 కవయన్తం రామకీర్త్యా హనూమంతముపాస్మహే ॥ ॥
 వాయుర్భిమో భీమనాదో మహూజాః సర్వేశాం చ ప్రాణినాం ప్రాణభూతః ।
 అనావృత్తిర్దేహినాం దేహపాతే తస్మాద్వాయుర్దేవదేవో విశిష్టః ॥ ॥
 జ్ఞానే విరాగే హరిభక్తిభావే ధృతిస్థితిప్రాణబలేషి యోగే ।
 బుద్ధౌ చ నాన్యో హనుమత్సమానః పుమాన్ కదాచిత్ క్వచకశ్చ వైవ ॥ ॥
 వాతేన కున్త్యాం బలవాన్ స జాతః శూరస్తవస్వీ ద్విషతాం నిహంతా ।
 సత్యే చ ధర్మే చ రతః సదైవ పరాక్రమే శత్రుభిరప్రధృష్యః ॥ ॥
 మనోజవం మారుతతుల్యవేగం జితేన్ద్రియం బుద్ధిమతాంవరిష్టమ్ ।
 వాతాత్మజం వానరయూథముఖ్యం శ్రీరామదూతం శిరసా నమామి ॥ ॥
 ఉల్లంఘ్య సిన్ధోః సలీలం సలీలం యః శోకవహ్నిం జనకాత్మజాయాః ।
 ఆదాయ తేనైవ దదాహ లంకాం నమామి తం ప్రాజ్ఞాలిరాజ్ఞనేయమ్ ॥ ॥
 ఆజ్ఞనేయమతిపాటలాననం కాఞ్చనాద్రికమసీయవిగ్రహమ్ ।
 పారిజాతతరుమూలవాసినం భావయామి పవమాననందనమ్ ॥ ॥
 యః సర్వగుణసమ్పూర్ణః సర్వదోష వివర్జితః ।
 ప్రీయతాం ప్రీతయేవాలం విష్ణుర్మౌ పరమః సుహృత్ ॥ ॥
 సూక్తిరత్నాకరే రమ్యే మూలరామాయణార్ణవే ।
 విహారంతో మహీయాంసః ప్రీయంతాం గురవో మమ ॥ ॥
 బుద్ధిర్బలం యశో ధైర్యం నిర్భయత్వం ఆరోగతా ।
 అజాడ్యం వాక్పటుత్వం చ హనుమత్స్మరణాద్భవేత్ ॥ ॥
 ॥ సజ్కల్ప ॥
 శ్రీ సీతాలక్ష్మణభరతశత్రుఘ్నహనుమత్సమేత శ్రీ రామచంద్ర ప్రభోః
 ప్రసాదేన అస్మచ్చిన్తిత సకలాభీష్టసిద్ధ్యర్థం భార్గవవిజయాత్మక
 శ్రీమద్రామాయణఘట్టపారాయణమహం కరిష్యే ।
 ॥ అథ పఞ్చసప్తతితమః సర్గః ॥

రామ దాశరథే రామో విర్యం తే శ్రూయతేఽద్భుతమ్ |
 ధనుషో భేదనం చైవ నిఖిలేన మయా శ్రుతమ్ || ౧||
 తదద్భుతమచిన్త్యం చ భేదనం ధనుషస్త్వయా |
 తమచ్ఛ్రుత్వాహమనుప్రాప్తో ధనుర్గ్రహ్యోపరం శుభమ్ || ౨||
 తదిదం ఘోరసంకృశం జామదగ్న్యం మహాద్ధనుః |
 పూజయస్వ శరేణైవ స్వబలం దర్శయస్వ చ || 3||
 తదహం తే బలం దృష్ట్వా ధనుషోఽస్య ప్రపూరణే |
 ద్వస్త్వయుద్ధం ప్రదాస్యామి వీర్యశ్శాఘ్నస్య రాఘవ || ౪||
 తస్య తద్ వచనం శ్రుత్వా రాజా దశరథస్తదా |
 విషణ్ణవదనో దీనః ప్రాణ్ణలిర్వాక్యమబ్రవీత్ || ౫||
 క్షత్రోషాత్ ప్రశాన్తస్త్వం బ్రాహ్మణశ్చ మహాయశాః |
 బాలానాం మమ పుత్రాణామభయం దాతుమర్హసి || ౬||
 భార్గవాణాం కులే జాతః స్వాధ్యాయవ్రతశాలినామ్ |
 సహస్రాక్షే ప్రతిజ్ఞాయ శస్త్రం నిక్షిప్తవాససి || ౭||
 స త్వం ధర్మపరో భూత్వా కశ్యపాయ వసుంధరామ్ |
 దత్వా వనముపాగమ్య మహేన్ద్రకృతకేతనః || ౮||
 మమ సర్వవినాశాయ సమ్రాప్తస్త్వం మహామునే |
 న చైకస్మిన్ హతే రామే సర్వే జీవామహే వయమ్ || ౯||
 బ్రువత్యేవం దశరథే జామదగ్న్యః ప్రతాపవాన్ |
 అనాదృత్యైవ తద్వాక్యం రామమేవాభ్యభాషత || ౧౦||
 ఇమే ద్వే ధనుషీ శ్రేష్ఠే దివ్యే లోకాభివశ్రుతే |
 దృఢే బలవతీ ముఖ్యే సుకృతే విశ్వకర్మణా || ౧౧||
 అతిస్పృష్టం సురైరేకం త్రయమ్పకాయ యుయుత్సవే |
 త్రిపురఘ్నం నరశ్రేష్ఠ భగ్నం కాకుత్స్థ యత్త్వయా || ౧౨||
 ఇదం ద్వితీయం దుర్ధర్షం విష్ణోర్దత్తే సురోత్తమైః || ౧౩||
 తదిదం వైష్ణవం రామ ధనుః పరపురణ్ణాయమ్ |
 సమానసారం కాకుత్స్థ రౌద్రేణ ధనుషో త్విదం || ౧౪||

తదా తు దేవతాః సర్వాః పృచ్ఛన్తి స్మ పితామహమ్ ।
 శితికణ్ఠస్య విష్ణోశ్చ బలాబలనిరీక్షయా ॥ ౧౫॥
 అభిప్రాయం తు విజ్ఞాయ దేవతానాం పితామహః ।
 విరోధం జనయామాస తయోః సత్యవతాం వరః ॥ ౧౬॥
 విరోధే చ మహద్వ్యుద్ధమభవద్ రోమహర్షణమ్ ।
 శితికణ్ఠస్య విష్ణోశ్చ పరస్పరజిగీషిణోః ॥ ౧౭॥
 తదా తు జృమ్భితం శైవం ధనుర్భ్రమపరాక్రమమ్ ।
 హుక్కారేణ మహాదేవః స్తమ్భితోఽథ త్రిలోచనః ॥ ౧౮॥
 దేవైస్తదా సమాగమ్య సర్షిసఙ్ఖైః సచారణైః ।
 యాచితౌ ప్రశమం తత్ర జగ్ముతుస్తౌ సురోత్తమౌ ॥ ౧౯॥
 జృమ్భితం తద్ ధనుర్దృష్ట్వా శైవం విష్ణుపరాక్రమైః ।
 అధికం మేనిరే విష్ణుం దేవాః సర్షిగణాస్తదా ॥ ౨౦॥
 ధనూ రుద్రస్తు సజ్కృద్ధో విదేహేషు మహాయశాః ।
 దేవరాతస్య రాజర్షేః దదౌ హస్తే ససాయకం ॥ ౨౧॥
 ఇదం చ శైష్టవం రామ ధనుః పరపురజ్ఞాయమ్ ।
 ఋచీకే భార్గవే ప్రాదాద్ విష్ణుః సంన్యాసముత్తమమ్ ॥ ౨౨॥
 ఋచీకస్తు మహాతేజాః పుత్రస్యాప్రతికర్మణః ।
 పితుర్మమ దదౌ దివ్యం జమదగ్నేర్మహాత్మనః ॥ ౨౩॥
 న్యస్తశస్త్రే పితరి మే తపోబలసమన్వితే ।
 అర్జునో విదధే మృత్యుం ప్రాకృతాః బుద్ధిమాస్థితః ॥ ౨౪॥
 వధమప్రతిరూపం తు పితుః శ్రుత్వా సుదారుణమ్ ।
 క్షత్రముత్పాదయన్ రోషాత్ జాతం జాతమనేకశః ॥ ౨౫॥
 పృథివీం చాఖిలాం ప్రాప్య కశ్యపాయ మహాత్మనే ।
 యజ్ఞస్యాన్వే తదా రామ దక్షిణాం పుణ్యకర్మణే ॥ ౨౬॥
 దత్త్వా మహేస్త్రినిలయస్తపోబలసమన్వితః ।
 శ్రుతవాన్ ధనుషో భేదం తతోఽహం ద్రుతమాగతః ॥ ౨౭॥
 తదిదం శైష్టవం రామ పితృపైతామహం మహత్ ।

క్షత్రధర్మం పురస్కృత్య గృహీష్య ధనురుత్తమమ్ || ౨౮||

యోజయస్య ధనుఃశ్రేష్ఠే శరం పరపురజ్ఞాయమ్ |
యది శక్నోషి కాకుత్స్థస్య ద్వంద్వం దాస్యామి తే తతః || ౨౯||

|| ఇత్యార్షే శ్రీమద్రామాయణే వాల్మీకీయే ఆదికావ్యే ||

|| బాలకాణ్డే పంచసప్తతితమః సర్గః ||

|| అథ షట్సప్తతితమః సర్గః ||

శ్రుత్వా తద్ జామదగ్న్యస్య వాక్యం దాశరథీస్తదా |
గౌరవాద్యన్వితకథః పితూ రామమథాబ్రవీత్ || ౧||

కృతవానసి యత్ కర్మ శ్రుతవానస్మి భార్గవ |
అనురుధ్యామహే బ్రహ్మన్ పితురాన్పణ్యమాస్థితః || ౨||

వీర్యహీనమివాశక్తం క్షత్రధర్మేణ భార్గవ |
అవజానాసి మే తేజః పశ్య మేఽద్య పరాక్రమమ్ || 3||

ఇత్యుక్త్వా రాఘవః క్రుద్ధో భార్గవస్య శరాసనమ్ |
శరం చ ప్రతిజగ్రాహ హస్తాల్లఘుపరాక్రమః || ౪||

ఆరోప్య తద్ధనూ రామః శరం సజ్యం చకార హ |
జామదగ్న్యం తతో రామం రామః క్రుద్ధోఽబ్రవీద్వచః || ౫||

బ్రాహ్మణోఽసీతి పూజ్యో మే విశ్వామిత్రకృతేన చ |
తస్మాచ్ఛక్తో న తే రామ మోక్షం ప్రాణహరం శరమ్ || ౬||

ఇమాం పాదగతిం రామ తపోబలసమార్జితాన్ |
లోకానప్రతిమాన్ వాతే హనిష్యామి యదిచ్ఛసి || ౭||

న హ్యయం వైష్ణవో దివ్యః శరః పరపురజ్ఞాయః |
మోఘః పతతి వీర్యేణ బలదర్పవినాశనః || ౮||

వరాయుధధరం రామం ద్రష్టుం సర్లిగణాః సురాః |
పితామహం పురస్కృత్య సమేతాస్తత్ర సజ్జశః || ౯||


గన్ధర్వాప్సరస్త్యైవ సిద్ధవారణకిన్నరాః |
యక్షరాక్షసనాగాశ్చ తద్ ద్రష్టుం మహదదుభృతమ్ || ౧౦||


జడికృతే తదా లోకే రామే వరధనుర్ధరే |

నిర్వీర్యో జామదగ్న్యోఽసౌ రామో రామముదైక్షత ॥ ౧౧॥
 తేజోఽభిహతవీర్యత్వాత్ జామదగ్న్యో జడికృతః ।
 రామం కమలపత్రాక్షం మన్దం మన్దమువాచ హ ॥ ౧౨॥
 కశ్యపాయ మయా దత్తా యదా పూర్వం వసుంధరా ।
 విషయే మే న వస్తవ్యమితి మాం కశ్యపోఽబ్రవీత్ ॥ ౧౩॥
 సోఽహం గురువచః కుర్వన్ పృథివ్యాం న వసేఽనిశమ్ ।
 కృతా ప్రతిజ్ఞా కాకుత్స్థ కృతా భూః కాశ్యపస్య హ ॥ ౧౪॥
 తాదిమాం త్వంగతిం వీర హస్తుం నార్హసి రాఘవ ।
 మనోజవం గమిష్యామి మహేన్ద్రం పర్వతోత్తమమ్ ॥ ౧౫॥
 లోకాస్త్యప్రతిమా రామ నిర్జిత్వాస్తపసా మయా ।
 జిహీ తాఞ్చరముఖ్యేన మా భూత్ కాలస్య పర్యయః ॥ ౧౬॥
 అక్షయం మధుహంతారం జానామి త్వాం సురోత్తమమ్ ।
 ధనుషోఽస్య పరామర్శాత్ స్వస్తి తేఽస్తు పరంతప ॥ ౧౭॥
 ఏతే సురగణాః సర్వే నిరీక్షన్తే సమాగతాః ।
 త్వామప్రతిమకర్మాణమప్రతిద్వన్ద్యమాహవే ॥ ౧౮॥
 న చేయం మమ కాకుత్స్థ వ్రీడా భవితుమర్హతి ।
 త్వయా త్రైలోక్యనాథేన యదహం విముఖీకృతః ॥ ౧౯॥
 శరమప్రతిమం రామ మోక్షుమర్హసి సువ్రత ।
 శరమోక్షే గమిష్యామి మహేన్ద్రం పర్వతోత్తమమ్ ॥ ౨౦॥
 తథా బ్రువతి రామే తు జామదగ్న్యో ప్రతాపవాన్ ।
 రామో దాశరథిః శ్రీమాంశ్చిక్షేప శరముత్తమమ్ ॥ ౨౧॥
 స హతాన్ దృశ్య రామేణ స్వాత్లోకాన్తపసారితాన్ ।
 జామదగ్న్యో జగామాశు మహేన్ద్రం పర్వతోత్తమమ్ ॥ ౨౨॥
 తతో వితిమిరాః సర్వా దిశశోఽపదిశస్తథా ।
 సురాః సర్గిగణా రామం ప్రశశంసురుదాయుధమ్ ॥ ౨౩॥
 రామం దాశరథిం రామో జామదగ్న్యః ప్రశస్య చ ।
 తతః ప్రదక్షిణం కృత్వా జగామాత్మగతిం ప్రభుః ॥ ౨౪॥

॥ ఇత్యాదే శ్రీమద్రామాయణే వాల్మీకియే ఆదికావ్యే ॥
॥ బాలకాండే షట్సప్తతితమః సర్గః ॥
॥ భారతీరమణముఖ్యప్రాణాంతర్గత శ్రీకృష్ణార్పణమస్తు ॥

Encoded and proofread by Shrisha Rao shrao at dvaita.org

——
vAlmIki rAmAyaNa bAlakANDa (ch 75,76)
pdf was typeset on May 28, 2021

——
Please send corrections to sanskrit@cheerful.com

